

قرآن کریم اور اتحادِ امت کے مسائل

الاطاف احمد عظمی

یہ بات بالکل واضح ہے کہ آج امت مسلمہ میں فکری اور عملی اتحاد و تفاق کے بجائے سخت اختلاف و انتشار ہے، اور اس اختلاف کے نتیجے میں وہ مختلف فرقوں اور ممالک میں تقسیم ہو چکی ہے۔ ہر فرقہ اور مملک کے لوگ یہ سمجھتے ہیں کہ صرف وہ حق پر ہیں اور باقیہ لوگ ناحق پر چنانچہ وہ ایک دوسرے کو گم راہ قرار دیتے ہیں۔

یہ اختلاف و تشتت امت میں کیوں پیدا ہوا، اس اختلاف کے ذمہ دار کون لوگ ہیں، اور کیا اس اختلاف کا ازالہ ممکن ہے؟ اس مضمون میں انہی تین سوالوں کا جواب دینے کی کوشش کی گئی ہے۔

اس سلسلے میں جب ہم قرآن حکیم کی طرف رجوع کرتے ہیں تو معلوم ہوتا ہے کہ پچھلی اتوں بالخصوص یہود و نصاریٰ میں شدید نوعیت کا مذہبی اختلاف رہا ہے اور آج بھی ہے گو کہ اب اس میں ماضی کی شدت باقی نہیں ہے۔ اس سلسلے میں قرآن میں فرمایا گیا ہے:

وَقَالَتِ الْيَهُودُ لَيْسَتِ النَّصْرَى عَلَى
يَهُودٍ كَبِيْتَهُنَّ إِنَّ كَسِيرَهُنَّ
(یعنی وہ گم راہ ہیں) اور عیسائیٰ کہتے ہیں
شَيْءٌ وَقَالَتِ النَّصْرَى لَيْسَ
إِلَيْهِؤْدُ عَلَى شَيْءٍ وَهُمْ يَتَلُوْنَ
الْكِتَابَ۔ (سورہ بقرہ ۱۱۳)

کہ یہود کسی چیز پر نہیں، حالانکہ یہ کتاب (یعنی تورات) پڑھتے ہیں (جس میں صاف طور پر لکھا ہے کہ یہ حق ہے اور یہ باطل ہے)۔

ان دونوں مذہبی فرقوں میں اختلاف اس حد تک بڑھ گیا تھا کہ ایک فرقہ کا آدمی دوسرے فرقہ کی عبادت گاہ میں داخل نہیں ہو سکتا تھا حتیٰ کہ وہ ایک دوسرے کی عبادت گاہوں کی

ویرانی و بر بادی سے بھی احتراز نہیں کرتے تھے۔ قرآن میں ہے:

وَمَنْ أَظْلَمُ مِمَّنْ مَنَعَ مَسَاجِدَ اللَّهِ أَنْ
يُذْكَرَ فِيهَا اسْمُهُ وَسَعَى فِي
خَرَابِهَا۔ (سورہ بقرہ ۱۱۳)

اور اس سے بڑھ کر ظالم کون ہوگا جو اللہ کی
مسجد میں اس کے ذکر سے روکے اور ان
کی ویرانی کے درپے ہو۔

یہودی اور عیسائی خود آپس میں بھی متحد نہیں تھے۔ ان میں دین کی تقسیم اور اس کے
عملی طریقوں کے بارے میں کئی طرح کے اختلافات تھے اور وہ متحارب فرقوں میں بٹ گئے
تھے۔ عیسائیوں کی فرقہ بندی اور مذہبی تشدید کا ذکر کرتے ہوئے ایک عیسائی مؤرخ لکھتا ہے:

”عیسائی علماء نے اپنی دنیوی اغراض کے حصول اور اپنی مذہبی قیادت کے
استحکام کے لیے عیسائیوں کو متعدد فرقوں میں تقسیم کر رکھا تھا۔ سینٹ اگسٹن

کے لکھنے کے مطابق اس وقت عیسائیوں میں فرقے پیدا ہو چکے تھے۔

ہر فرقہ دوسرے فرقہ کے خلاف شدید نفرت کے جذبات رکھتا تھا۔ اسکندریہ

میں اکثر فرقہ دارانہ اتصاد ہوا کرتے تھے۔ ایک بار ایرین فرقہ کے بشپ نے

اتھانا سیوس کے فرقہ پر حملہ کیا۔ اس حملہ میں اس کی خانقاہ میں مقیم کنوواری

راہبیات کو بے عزت کیا گیا، ان کے جسموں کو عربیاں کر کے خاردار شاخوں سے

خوب زد کوب کیا گیا تاکہ وہ اس فرقہ کے عقاید سے تائب ہو جائیں۔ اس

کے بعد جب مصر میں کیتوک فرقہ کو سیاسی غلبہ حاصل ہوا تو اس نے ایرین

فرقہ پر عرصہ حیات بند کر دیا اور ان کو ہر طرح کے ظلم و تشدید کا تجھیہ مشق بنایا

گیا۔ مختلف عیسائی فرقوں میں نزاع کی وجہ سے ان کی خانقاہیں الگ الگ تھیں

اور ایک فرقہ کا پیر و دوسرے فرقہ کی خانقاہ میں داخل نہیں ہو سکتا تھا۔“

تاریخ اور قرآن دونوں کا بیان ہے کہ اس مذہبی اختلاف کے ذمہ دار یہودیوں اور

عیسائیوں کے علماء اور مشائخ تھے۔ اس اختلاف کی وجہ نہیں تھی کہ ان کی مذہبی کتابوں میں حق

غیر واضح تھا۔ وہ خوب جانتے تھے کہ حق کیا ہے لیکن اس علم و خبر کے باوجود انہوں نے مذہبی

اختلاف پیدا کیا اور اپنی قوم کی ہلاکت کا باعث بنے۔

قرآن کے بیان کے مطابق اہل کتاب کے مذہبی اختلاف کی ایک بڑی وجہ ان کے مذہبی طبقہ کی دنیا پرستی تھی۔ ایک جگہ فرمایا گیا ہے:

اے ایمان والو، (اہل کتاب کے) اکثر علماء اور درویش لوگوں کا مال ناروا طریقوں سے کھاتے ہیں اور اللہ کی راہ سے انھیں روکتے ہیں۔ اور جو لوگ سونا اور چاندی جمع کر کے رکھتے ہیں اور ان کو راہ خدا میں خرچ نہیں کرتے، انھیں درود ناک سزا کی خبر سنادو۔

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهَبَانِ لَيَأْكُلُونَ أَمْوَالَ النَّاسِ بِالْبَاطِلِ وَيَنْصُدُونَ عَنِ سَبِيلِ اللَّهِ وَالَّذِينَ يَكْتُزُونَ الدَّهْبَ وَالْفِضَّةَ وَلَا يُسْفِقُونَهَا فِي سَبِيلِ اللَّهِ فَبَشِّرُهُمْ بِعِذَابٍ أَلِيمٍ۔ (سورہ توبہ ۳۲)

دوسری جگہ فرمایا ہے:

وَأَنْلُ عَلَيْهِمْ نَبَأُ الَّذِي أَنْبَيْنَا فَأَنْسَلَخَ مِنْهَا فَاتَّبَعَهُ الشَّيْطَنُ فَكَانَ مِنَ الْغُوَيْنِ وَلَوْ شِئْنَا لَرَفَعْنَاهُ بِهَا وَلِكَنْهُ أَخْلَدَ إِلَى الْأَرْضِ وَاتَّبَعَهُ هُوَهُ فَمَثَلُهُ كَمَثَلُ الْكَلْبِ إِنْ تَحْمِلُ عَلَيْهِ يَلْهَثْ أَوْ تَسْرُكْهُ يَلْهَثْ۔ (سورہ اعراف ۱۷۵-۱۷۶)

اور ان لوگوں کو اس شخص کا حال سنادو، جسے ہم نے اپنی آیات کا علم دیا تھا، پھر وہ اس کی پیروی سے نکل بھاگا، پھر شیطان اس کے پیچھے لگ گیا اور وہ گم راہ لوگوں میں داخل ہو کے رہا۔ اور اگر ہم چاہتے تو ان آیتوں کی بدولت اس کا رتبہ بلند کرتے لیکن وہ تو دنیا کی طرف جمک گیا اور اپنی خواہشات نفس کی پیروی کرنے لگا۔ پس اس کی حالت کتنے کی سی ہو گئی کہ اگر تو اس پر حملہ کرے یا اس کو چھوڑ دے، (دونوں ہی حالتوں میں) وہ (اپنی حرمس آلوذ زبان باہر نکالے ہوئے) ہانپا ہے۔

اختلاف کی دوسری بنیادی وجہ علماء اور مشائخ کی ضد اور ان کی مذہبی تحریک نظری تھی۔

قرآن میں اس کو ”بغی“ کے لفظ سے تعبیر کیا گیا ہے۔ یہ بھی کیا تھی؟ ان کا ہر عالم اور فقیہ اس بات پر مصروف تھا کہ اس نے دین کا جو مفہوم سمجھا ہے بس وہ صحیح ہے اور دوسرا مفہومات بالکل غلط ہیں۔ اگر کبھی ان کا کوئی عالم محسوس بھی کر لیتا تھا کہ وہ غلطی پر ہے تو بھی ہٹ دھری، اپنے مخصوص مسلک کی طرف داری اور اپنے مذہبی مقام و منصب کے غرور میں بٹلا ہو گرنہ صرف ناحق کی حمایت کرتا تھا بلکہ اپنے ہم نوازوں کے ذریعہ سے فتنہ و فساد برپا کر کے اپنے مخالفین کے خلاف ہر طرح کی زیادتی کو جائز سمجھتا تھا۔ علماء کی اس بھی کا ذکر قرآن میں ایک سے زیادہ آیات میں آیا ہے۔ مثلاً ایک جگہ فرمایا گیا ہے:

كَانَ النَّاسُ أُمَّةً وَاحِدَةً فَبَعَثَ اللَّهُ
النَّبِيِّينَ مُبَشِّرِينَ وَمُنذِرِينَ وَأَنْزَلَ
مَعَهُمُ الْكِتَابَ بِالْحَقِّ لِيَحُكِّمَ بَيْنَ
النَّاسِ فِيمَا اخْتَلَفُوا فِيهِ وَمَا اخْتَلَفَ
فِيهِ إِلَّا الَّذِينَ أُوتُوهُ مِنْ بَعْدِ مَا جَاءَ
تُهُمُ الْبَيِّنَاتُ بَغْيًا بَيْنَهُمْ (سورہ
بقرہ ۲۱۳)

(شرع میں) سب لوگ کا دین ایک تھا، (پھر آپس میں اختلاف ہوا)، تب اللہ نے پیغمبروں کو بھیجا، جو (اچھے اعمال کی عدمہ جزا کی) خوش خبری دینے والے اور (برے اعمال کی بدتریں سزا سے) ڈرانے والے تھے۔ اور ان کو کتاب برحق عطا کی تاکہ لوگوں کے اختلافی امور میں (حق کے مطابق) فیصلہ کر دے۔ ان ہی لوگوں نے جن کو یہ کتاب دی گئی تھی (یعنی علماء)، محض باہم ضد کی وجہ سے اس میں اختلاف پیدا کیا، جب کہ ان کے پاس حق کے واضح دلائل آچکے تھے۔

اہل کتاب کے مذہبی اختلافات اور اس سلسلے میں ان کے علماء اور مشائخ کے مذکورہ کردار کے پیش نظر مسلمانوں کو بار بار تکید کی گئی کہ وہ یہود و نصاریٰ کی طرح اپنے دین میں اختلاف و تفرقہ نہ کریں گے۔ مثلاً ایک جگہ ارشاد ہوا ہے:

ان لوگوں کی طرح نہ بنو جنہوں نے حق
کے واضح دلائل آنے کے بعد (دین میں)
تفرقہ و اختلاف پیدا کیا۔

وَلَا تَكُونُوا كَالَّذِينَ تَفَرَّقُوا وَاخْتَلَفُوا
مِنْ بَعْدِ مَا جَاءَهُمُ الْبَيِّنَاتُ (سورة
آل عمران/۱۰۵)

دوسرا جگہ فرمایا ہے:

بے شک جن لوگوں نے اپنے دین میں
تفرقہ ڈالا اور فرقہ فرقہ ہو گئے، ان سے
تمہارا کوئی سروکار نہیں، ان کا معاملہ اللہ
کے حوالہ ہے، پھر (ایک دن) انھیں بتائے
گا جو کچھ وہ کرتے رہے ہیں۔

إِنَّ الَّذِينَ فَرَقُوا دِينَهُمْ وَكَانُوا شَيْعَा
لَّثُثَ مِنْهُمْ فِي شَيْءٍ إِنَّمَا أَمْرُهُمْ
إِلَى اللَّهِ ثُمَّ يُبَيِّنُهُم بِمَا كَانُوا يَفْعَلُونَ .

(سورة انعام/۱۶)

ایک اور مقام پر واضح لفظوں میں براہ راست مسلمانوں سے کہا گیا ہے کہ وہ دین کی
وحدت کو قائم رکھیں اور اس میں کوئی اختلاف نہ ہو۔ فرمایا ہے:

اللہ نے تمہارے لیے وہی دین نہ ہے ایسا ہے،
جس کا حکم اس نے نوح کو دیا اور اسی کی
وجی اس نے تمہاری طرف کی ہے، اور
جس کا حکم ہم نے ابراہیم، موسیٰ اور عیسیٰ کو
دیا (اور وہ حکم یہ تھا) کہ دین کو قائم رکھو
اور اس میں تفرقہ نہ ڈالو۔ جس چیز کی
طرف تم انھیں بارہے ہو وہ مشرکوں پر
بہت گراں ہے۔

شَرَعَ لَكُمْ مِنَ الدِّينِ مَا وَصَّى بِهِ
نُورًا وَالَّذِي أُوحِيَنَا إِلَيْكَ وَمَا
وَصَّيْنَا بِهِ إِبْرَاهِيمَ وَمُوسَى وَعِيسَى
أَنْ أَقِيمُوا الدِّينَ وَلَا تَتَفَرَّقُوا فِيهِ كَبُرٌ
عَلَى الْمُشْرِكِينَ مَا تَدْعُوهُمْ إِلَيْهِ .

(سورة شوریٰ/۱۳)

لیکن اس تاکید و تنبیہ کے باوجود اقتامت دین کے مفہوم کے تعین ہی میں اختلاف
ہو گیا، حالانکہ سیاق کلام سے بالکل واضح ہے کہ آیت میں جس دین کی اقتامت اور اس میں
اختلاف سے اجتناب کی تعلیم دی گئی ہے اس سے مراد دین توحید ہے۔ ”کبر علی
المشرکین“ اخْ لغ کے الفاظ سے اس کی تائید ہوتی ہے۔ لیکن اس واضح مفہوم کے باوجود بعض

علماء نے اقامتِ دین کو اسلامی نظام کے قیام کے معنی میں لے لیا۔ جن علماء نے آیت کے توحیدی مفہوم کو لیا وہ توحید کی حقیقت کی تعین میں مختلف ہو گئے۔ علماء ظاہر کی توحید اور صوفیہ کی توحید میں بہت فرق ہے۔ اہل بدعت توحید کا جو مطلب بیان کرتے ہیں وہ بالکل جدا گانہ ہے اور اس کا ڈانڈا شرک سے مل جاتا ہے۔

غرض یہ کہ ہمارے علماء اور مشائخ نے نہ صرف تفہیم دین میں اختلاف کیا بلکہ مذہبی اختلاف کی ان تمام قدیم سنتوں کو تازہ کر دیا، جن کا تذکرہ اہل کتاب کی مذہبی تاریخ میں ملتا ہے۔ ایک دوسرے کی تحلیل و تفہیم سے لے کر جنگ و جدل اور مساجد کی بے حرمتی تک کے واقعات پیش آچکے ہیں۔ ایک طویل دور میں احتمال کے بعد دوسری قوموں کے مذہبی گروہوں نے ایک دوسرے کو برداشت کرنے کا ڈھنگ سیکھ لیا ہے، لیکن مسلمانوں کے مذہبی گروہ آج بھی ایک دوسرے کو برداشت کرنے کے لیے تیار نہیں ہیں۔

مسلمانوں کے اس مذہبی اختلاف اور اس کی بنیاد پر فرقہ بندی اور جماعت سازی کی وجہ تھیک وہ ہے جس کا ذکر اہل کتاب کے مذہبی اختلافات کے بیان میں اور آپ کا ہے، یعنی علماء کی بھی۔ قرآن لفظاً اور معناً پوری طرح محفوظ ہے لیکن اس کے باوجود تشريع دین میں اختلاف اور پھر اس کی بنیاد پر گروہ بندی حیرت انگیز ہے اور افسوس ناک بھی۔ حقیقت یہ ہے کہ زیادہ تر اکابر علماء خواہ ان کا تعلق کسی کتب فکر سے ہو، اس راست بازی اور ذہنی دیانت سے محروم ہیں جو کبھی علماء رباني کے اوصاف رہے ہیں۔ برلنیڈرسل نے عیسائیوں کے مذہبی پیشواؤں کی اخلاقی زندگی پر جو تبصرہ کیا ہے وہ مسلم علماء پر بھی پوری طرح صادق آتا ہے۔ وہ لکھتا ہے:

”میں تو یہاں تک سوچا کرتا ہوں کہ بعض اہم نیکیاں مذہب کے علم برداروں میں نہیں ملتیں، وہ ان لوگوں میں پائی جاتی ہیں جو مذہب کے باعث ہوتے ہیں۔

ان میں سے دونوں نیکیاں خاص طور پر قابل ذکر ہیں اور وہ راست بازی اور ذہنی دیانت ہے۔ ذہنی دیانت سے میری مراد یہ چیز ہے مسائل کو ثبوت اور شہادتوں کی بنیاد پر حل کرنے کی عادت ہے... جب دوسائنس دنوں کے درمیان اختلاف

ہوتا ہے تو وہ اختلاف کو دور کرنے کے لیے ثبوت تلاش کرتے ہیں۔ جس کے حق میں ٹھوس اور واضح ثبوت مل جاتے ہیں وہ راست قرار پاتا ہے۔ ایسا اس لیے ہے کہ سائنس دال ہونے کی حیثیت سے ان دونوں میں سے کوئی بھی خود کو بے خطاب خیال نہیں کرتا۔ دونوں سمجھتے ہیں کہ وہ غلطی پر ہو سکتے ہیں۔ اس کے برخلاف جب دونہ بھی علماء میں اختلاف ہوتا ہے تو وہ دونوں اپنے آپ کو متراعن الخطاب خیال کرتے ہیں۔ وہ سمجھتے ہیں کہ ان سے کوئی غلطی نہیں ہو سکتی ہے۔ دونوں میں سے ہر ایک کو یقین ہوتا ہے کہ صرف وہی راستی پر ہے۔ لہذا ان کے درمیان فیصلہ نہیں ہو پاتا۔ لیس یہ ہوتا ہے کہ دونوں ایک دوسرے سے نفرت کرنے لگتے ہیں۔^{۱۷}

اممِ مسلمہ کے موجودہ مذہبی اختلافات کو ختم کرنے کی ایک ہی صورت ہے کہ مسلمان اس چیز کی طرف لوٹیں جس کو چھوڑ دینے کی وجہ سے ان میں اختلاف و انتشار پیدا ہوا ہے، یعنی قرآن مجید، جیسا کہ فرمایا گیا ہے:

وَاغْتَصِّمُوا بِحَبْلِ اللَّهِ جَمِيعًا وَلَا
تَفَرَّقُوا۔ (سورہ آل عمران/۱۰۳)

تم سب مل کر اللہ کی رستی کو مضبوطی سے پکڑو
اور تفرقہ میں نہ پڑو (یعنی باہم ناتفاقی
مت کرو)

خدا کی کتاب میں یہ آیت صدیوں سے موجود ہے لیکن ایسا کیوں ہوا کہ مسلک و نظریہ کے علم برداروں کی نظروں سے یہ آیت مخفی رہی، یا انھوں نے دیدہ و دانستہ اس سے چشم پوشی کی ہے۔ مذکورہ آیت میں صاف لفظوں میں کہا گیا ہے کہ ”حبل اللہ“ کو مضبوطی سے پکڑو اور باہم اختلاف کر کے گروہ بندی نہ کرو۔ اس کا صاف مطلب یہ ہے کہ اس کو چھوڑ دینے کے نتیجے میں تفرقہ پیدا ہو گا، جیسا کہ مسلمانوں کے موجودہ مذہبی تفرقہ سے بالکل واضح ہے۔ اہل علم جانتے ہیں اور اس پر علماء اور اہل تفسیر کا اتفاق ہے کہ ”حبل اللہ“ سے مراد قرآن ہے، جسے متعدد آیات میں نور، برہان اور فرقان کہا گیا ہے۔

لیکن ”حبل اللہ“ سے اعتراض کا حق اسی وقت ادا ہو گا جب اس کے سوا دوسری تمام

چیزوں سے دست برداری اختیار کی جائے، خواہ وہ کسی نام سے دین کے اندر داخل ہوئی ہوں۔ اس دست برداری کے بعد تمام مدخولہ اشیاء کو قرآن کی میزان میں رکھ کر دیکھ لیا جائے۔ جو چیزیں اس سے مطابقت رکھتی ہوں ان کو لے لیا جائے اور جو اس کے مطابق نہ ہوں ان کو چھوڑ دیا جائے۔

اب سوال یہ ہے اور یہ سب سے مشکل سوال ہے، کہ کون طے کرے گا کہ فلاں فلاں چیزیں مطابق قرآن ہیں اور فلاں فلاں چیزیں اس سے مطابقت نہیں رکھتی ہیں۔ ہر مسلک و نظریہ کے حامل علماء دعویٰ کریں گے کہ ان کا نقطہ نظر ہی مطابق قرآن ہے۔ اور اس طرح مذہبی نزاع کا فیصلہ مشکل ہو جائے گا۔

اس مشکل کا ایک ہی حل ہے کہ مسلمان لا مرکزیت چھوڑ کر جس میں اس وقت انتہا بتلا ہے، ایک ملیٰ مرکز پر آ جائیں، یعنی اپنا ایک متفق علیہ امام اور ایک مجلس شوریٰ بنا کیں، جیسا کہ انھیں حکم دیا گیا ہے (سورہ شوریٰ ۳۸) اسی امام اور اس کی مجلس شوریٰ کو یہ حق حاصل ہو گا کہ وہ دین کی تشریح و تعبیر کرے اور اس فیصلہ کو برس و چشم قبول کیا جائے۔ مجلس شوریٰ کے ارکان کے انتخاب میں صلاحیت اور تقویٰ کو مدد نظر رکھا جائے، یعنی انہی افراد کے ذمہ یہ کام کیا جائے جو علم قرآن میں رسوخ رکھتے ہوں اور مخلص و ملتی ہوں۔ (نماء، ۵۸)

قرآن کے بیان کے مطابق اس کے نزول کی ایک بڑی غرض یہ تھی کہ مختلف مذہبی گروہوں کے درمیان جو اختلافات پیدا ہو گئے تھے ان کا تصفیہ کرے (سورہ خلٰل ۴۳) تو اب جب خود مسلمانوں میں مذہبی اختلاف واقع ہو گیا ہے جو نہیں ہوتا چاہیے تھا، تو اس کا تدارک کون کرے گا؟ ظاہر ہے کہ اس کا فیصلہ خدا کی کتاب کی روشنی میں وہ لوگ کریں گے جو مسلمانوں کے اجتماعی معاملات کے ذمہ دار ہوں گے، یعنی امام اور اس کی مجلس شوریٰ، جیسا کہ اس سے پہلے ذکر ہو چکا ہے، اس سلسلے میں قرآن کی درج ذیل آیت واضح طور پر رہنمائی کرتی ہے۔ فرمایا گیا ہے:

بِاَيْمَانِهَا الَّذِينَ آمَنُوا اَطْبَعُوا اللَّهَ
وَأَطْبَعُوا الرَّسُولَ وَأُولَئِكَ الْأَمْرِ مِنْكُمْ

بھی جو تم میں سے صاحب امر ہوں (یعنی حاکم)، پھر اگر کسی معاملے میں تم باہم اختلاف کرو تو اس کو اللہ اور اس کے رسول کے حوصلے کرو، اگر تم اللہ اور روز آخرت پر یقین رکھتے ہو، (اختلاف کے تصفیہ کے لیے) یہ سب سے اچھا طریقہ ہے اور باعتبار انعام بھی بہتر ہے۔

فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا۔ (سورہ نساء، آیہ ۵۹)

وفات رسول ﷺ کے بعد آیت "فَرُدُّوهُ إِلَى اللَّهِ وَالرَّسُولِ" میں "والرَّسُولِ" کا مرچح کون ہے، اس میں علماء کا اختلاف ہے، حالانکہ اس کا مفہوم واضح ہے۔ رسول ﷺ نے اپنی زندگی میں "اولوا الامر" سے اختلاف کا فیصلہ اللہ کی کتاب کی روشنی میں کیا تو محلی بات ہے کہ آپ کی وفات کے بعد یہ کام مسلمانوں کا امام خدا کی کتاب کی روشنی میں اصحاب شوریٰ کی مدد سے انعام دے گا۔

عصر حاضر میں امام اور مجلس شوریٰ کے نہ ہونے کی وجہ سے ہی مسلمانوں کے مذہبی اور غیر مذہبی اختلافات کا ازالہ مشکل ہو گیا ہے۔ اس لیے نہایت ضروری ہے کہ مسلمان موجودہ ترقہ سے اوپر اٹھ کر اپنا علمی مرکز قائم کریں یعنی امام اور مجلس شوریٰ۔ بہتر یہ ہو گا کہ پہلے مجلس شوریٰ قائم ہو اور پھر اسی مجلس کے ارکان امام کا انتخاب کریں۔ امام اس شخص کو بنایا جائے جو دین کے ساتھ دنیا کے معاملات کی بھی کماحت سوچھ بوجھ رکھتا ہو، بالفاظ دیگر دور میں، جری اور معاملہ فہم ہو۔ (سورہ بقرہ ۲۳۷)

رقم قوطی نہیں ہے لیکن مسلمانوں کے ارباب معاملہ بالخصوص مختلف مکاتب فکر کے علماء کی علمی اور اخلاقی زیبوں حالي کے پیش نظر ممکن نظر نہیں آتا کہ وہ موجودہ مذہبی گروہ بندی کو ختم کرنے پر آمادہ ہوں گے۔ بہر حال، اتحاد و امت کا خواب اسی صورت میں شرمندہ تعبیر ہو گا جب مسلمانوں کے تمام مذہبی گروہ اور جماعتیں جملہ اختراعی و سائیط کو چھوڑ کر "جبل اللہ" کو مضبوطی سے تھام لیں۔ اور یہ اعتماد اس طریقے سے ہو جس کی تفصیل اوپر کی گئی ہے۔

حوالی و مراجع

1) History of Intellectual Development of Europe, John William Draper, London, 1864, Vol.I, PP.405-406

(۲) لوگوں کو سوچنے دو، اردو ترجمہ، قاضی جاوید، ص ۸۱-۸۲، بحوالہ ماہنامہ اشراق لاہور، جون ۲۰۰۵، ص ۳۷

(۳) یہاں لمحظہ رہے کہ رسول ﷺ مسلمانوں کے جملہ معاملات کے ذمہ دار تھے۔ آپ ﷺ نبی ہونے کے ساتھ ساتھ ان کے حاکم اور قاضی بھی تھے اور آپ ﷺ کا ہر فیصلہ حرف آخر کی حیثیت رکھتا تھا۔ وفات رسول ﷺ کے بعد امام مسلمانوں کا حاکم (اولو الامر) تو ہو گا لیکن قاضی نہ ہو گا۔ یہ حیثیت عدالت عظیٰ کو حاصل ہو گی اور تمام غیر سیاسی زماعات کا فیصلہ عدالت ہی کرے گی، بشرطیکہ اسلامی ریاست قائم ہو، بصورت دیگر امام ہی تمام تصرفی طلب امور کو دیکھئے گا اور ان کا فیصلہ کرے گا۔

